




Parroċċa Santa Katarina V.M.

Iż-Żejtun - Festa 2019

Ir-Rit tal-Konsagrazzjoni tal-Knisja

P. Anton Farrugia OFM, SThB, SLL



Iż-Żejtun li qabel kien jismu *Bisqalin*, bħala parroċċa kien ježisti ġa qabel I-1436; sakemm ibniet il-knisja monumental li naraw illum, il-knisja l-qadima ta' Santa Katerina magħrufa bħala ta' *San Girgor*, kienet il-knisja parrokkjali tar-raħal. Bejn I-1692 u I-1720 ibniet knisja ġidha fuq disinn tal-magħruf arkitett Lorenzo Gafà li ghall-kobor u s-sbuhija tagħha għiet imsejħa *kattidral tal-Lvant*. Din il-knisja għiet ikkonsagrata fl-10 ta' Mejju tas-sena 1744 mill-Isqof Pawlu Alferan de Busan.

Id-dedikazzjoni jew il-konsagrazzjoni hija mitluba mill-Ligi Kanonika għall-knejjes kattedrali u parrokkjali. Meta jintem il-bini ta' dawn il-knejjes u jkun thallas id-dejn li jiġi jkun hemm, issir il-konsagrazzjoni tagħhom. Il-bini ta' knisja ġidha jiġi mhux biss imbierek, célébrazzjoni li tista' ssir minn kull saċċerdot, imma wkoll ikkonsagrat, b'rit solenni li normalment isir mill-isqof djoċesan.

Il-Liġi Kanonika titlob li meta ssir il-konsagrazzjoni ta' xi knisja, jitthejjha dokument f'żewġ kopji awtentici li wieħed jinżamm fl-arkivju parrokkjali u l-ieħor fil-kurja djoċesana. F'dan id-dokument, iċ-Čerimonijer li jkun hejja u mexxa c-ċelebrazzjoni kollha, jniżżejjil il-jum, ix-xahar, is-sena u isem I-isqof li jkun għamel il-konsagrazzjoni tal-knisja, kif ukoll id-dedikazzjoni tagħha li tista' tkun lil xi qaddis jew qaddisa jew ukoll lil xi misteru tal-fidi tagħna.

Tajjeb ngħidu li d-drawwa qaddisa tal-konsagrazzjoni għandha l-għeruq tagħha fl-Iskrittura mqaddsa. Fil-Ktieb tas-Slaten naqraw il-ġraja tal-konsagrazzjoni tat-tempju ta' Ġerusalem li Salamun bena biex itemm ix-xewqa ta' David, missieru. Il-poplu Lhudi li kien iżomm b'għożza kbira dan it-tempju ta' Alla, baqa' jfakk din il-ġraja ta' kull sena. U hekk nagħmlu aħna I-Insara li ta' kull sena nfakku b'quddiesa specjal i-konsagrazzjoni tal-Lateran, il-kattidral tal-Papa, meejus bħala *r-Ras u l-Omm tal-knejjes kollha tad-dinja Kattolika*, id-dedikazzjoni tal-knisja kattedrali fejn I-isqof djoċesan ikollu l-kattedra tiegħu u l-jum għażiż tal-konsagrazzjoni ta' kull knisja anke jekk din ma tkunx parrokkjali.

Din il-ġraja niċċelebrawha ta' kull sena biex aħna ma nonqsux niftakru fil-konsagrazzjoni li rċevejna fil-Magħmudija tagħna u li rrudu ngħixu fil-ħajja ta' kuljum. L-Appostlu Missierna San Pawl, lill-Insara ta' Korintu jgħidilhom li huma t-tempju ta' Alla, mibni fuq pedament sod li hu Kristu u filwaqt li jfakkharhom li I-Ispli ta' Alla jgħammar fihom, jgħidilhom li ħażin għalih min ifixxel b'għemejjel ħażien l-preżenza tiegħu fihom.

Dan ifissru tajjeb ħafna r-rit tal-konsagrazzjoni tal-knisja li l-ħitan tagħha jiġi mbierka bl-ilma u midluka biż-żejt imqaddes tal-Grizma l-istess kif aħna fil-Magħmudija tagħna jissawwab fuq rasna l-ilma mbierek u l-istess żejt ikkonsagrat.

Tajjeb ngħidu li minbarra l-ħitan tal-knisja, anke l-arta maġġur jiġi mraxxax bl-ilma mbierek u midluk biż-żejt imqaddes tal-Grizma. Hija drawwa qadima fil-Liturġija tal-Konsagrazzjoni, li taħt l-arta jitqiegħdu xi reliksi tal-Martri u dan għaliex I-Insara tal-bidu kienu jiċċelebraw l-Ewkaristija fuq l-oqbra tagħhom.

Il-jum magħżul għall-Konsagrazzjoni tal-knisja parrokkjali taż-Żejtun, kif għedna aktar qabel, kien I-10 ta' Mejju 1744. Il-jum ta' qabel, I-Isqof Alferan de Busan ġie r-raħal u ġab miegħu r-relikwi tal-qaddisin li poġġiehom ġo kaxxa u ssiġillahom bis-siġill tiegħu. Dawn imbagħad ingarru f'purċijsjoni lejn xi waħda mill-knejjes li nsibu fiż-Żejtun u saret velja ta' talb.



L-Arċisqof Mons
Paolo Alferan de Busan

Sebaħ il-jum tal-10 ta' Mejju u l-isqof reġa' ġie ż-Żejtun biex imixxi c-ċelebrazzjoni twila tal-konsagrazzjoni tal-knisja li bdiet bit-talb tas-seba' salmi hekk imsejħa *penitenzjali*



Parroċċa Santa Katarina V.M.

Iż-Żejtun - Festa 2019



Lapida Kommemorattiva li tfakkar il-ğraja tal-Konsagrazzjoni u li tinsab fil-kappella ta' San Mikiel fil-knisja parrokkjali

u l-kant tal-litanija tal-Qaddisin. Imbagħad l-isqof bierek l-ilma u għal tliet darbiet dar mal-knisja minn barra jrox fuqha bil-weraq tal-issopo l-ilma mbierek, l-ewwel il-parti ta' fuq tal-ħitan, imbagħad il-parti tan-nofs u fl-ahħar il-parti ta' taħt. Kull darba jieqaf quddiem il-bieb principali tal-knisja u filwaqt li jħabbat bit-tarf tal-baklu l-rieb magħluq iġħid: *infethu intom bibien ta' dejjem ħalli jidħol is-Sultan tal-glorja u d-djaknu minn ġewwa jwieġbu: min hu dan is-Sultan tal-glorja?* U l-isqof jgħidlu: *I-Mulej setgħan u qawwi, I-Mulej qawwi fit-taqbida.* Mat-tielet darba, id-djaknu fetaħ il-rieb tal-knisja u l-isqof immarka l-għatba bis-sinjal tas-salib u daħħal ġewwa flimkien mal-kleru. Fuq il-paviment tal-knisja kien hemm minn naħha għall-ohra, salib magħmul bl-irmied forma ta' X li fuqu l-isqof beda' jikteb l-ittri tal-alfabett grieg u latin. Din kienet l-ewwel parti taċ-ċelebrazzjoni meqjusa bħala purifikazzjoni u pusses tal-bini tal-knisja.

Il-konsagrazzjoni vera u propja tal-knisja kienet tibda bit-berik tal-ilma msejjah Gregorjan. Dan kien jitħejja

b'tahlita ta' ilma, melħ, irmied u nbid. L-isqof wara li talab barka fuq kull wieħed minn dawn l-elementi naturali li thalltu flimkien, daħħal sebgħu fl-ilma mbierek u mmarka l-erba' kantunieri tal-arta bis-sinjal tas-salib u bil-weraq tal-issopo, raxxu għal seba' darbiet. Imbagħad bl-istess ilma mbierek, dar għal tliet darbiet il-knisja u bierek il-ħitan tagħha minn ġewwa u fl-ahħar il-paviment. Din it-tieni parti tar-ri tal-konsagrazzjoni tal-knisja ntemmet b'talba solenni li biha l-isqof ikkonsagra l-binja kollha.

Imbagħad l-isqof flimkien mal-kleru ħalla l-knisja l-ġdidha biex mar fil-knisja l-oħra fejn saret il-velja tat-talb ħalli jgħib f'translazzjoni solenni r-relikwi tal-Qaddisin. Dawn inġarru fuq l-ispalleyn minn xi saċċerdot lebsin il-paramenti homor. Sadanitħ fuq l-arta maġġur thejjiet ħofra forma ta' qabar ċekejken biex jindifnu fiha l-fdalijiet imqaddsa li l-isqof dilek minn ġewwa u minn barra biż-Żejt imqaddes tal-Grizma u mbagħad kaħħal u għalaq bis-siment imħallat mal-ilma gregorjan biex hekk saret biċċa waħda mal-wiċċi tal-arta waqt il-kant tal-antifona: *Corpora Sanctorum in pace sepulta sunt et vivent nomina eorum in aeternum.*

L-arta gie incensat dawrnejt, minn quddiem u minn wara, il-ġnub u l-wiċċi, immarkat minn ħames slaleb minquxa fin-nofs u fl-erba' kantunieri tiegħu. Dawn is-



Is-Salib tal-Konsagrazzjoni



LEO IRONMONGERY

MACPHERSON TINTING CENTRE
OVER 5000 COLOURS AVAILABLE
PLUMBING AND ELECTRICAL GOODS

38, Triq Toni Zahra Zejtun ZTN 1500
Tel/Fax: 21673493

 Macpherson
TRADE PAINTS



Parroċċa Santa Katarina V.M.

Iż-Żejtun - Festa 2019


slaleb ġew midluka għal darba darbejn biż-żejt imqaddes tal-katekumi u mbagħad biż-żejt imqaddes tal-Grizma. B'kollox ħmistax -il darba u bejn it-tliet dilkiet, l-ortal reġa' ġie incensat u l-isqof qal talba, filwaqt li tkanta salm bl-antifoni. Fl-ahhar il-wiċċ kollu tal-ortal reġa' ġie midluk biż-żjut imqaddsa. Wara l-ortal, l-isqof b'sebgħu dilek biż-żejt imqaddes tal-Grizma, ittnax -il salib li jfakkru l-konsagrazzjoni tal-knisja bħala sinjal li jidher li l-knisja hija mibnijja fuq is-sisien tal-Appostli fejn Kristu - l-ortal - huwa l-ġebla tax-xewka. Ta' kull sena, fil-jum li fih infakkru l-konsagrazzjoni tal-knisja, dawn is-slaleb jiġu incensati u titqiegħed quddiemhom xema' tixgħel.

Fil-liturgija, ir-riti huma dejjem akkumpanjati mit-talb. Għalda qstant il-konsagrazzjoni tal-ortal u l-knisja laħqu l-milja tagħhom b'talba solenni li fiha l-isqof, wara li fakkar li l-knisja l-ġidida ġiet imqiegħda taħt it-titlu tal-verġni u martri Santa Katerina ta' Lixandra, talab li għall-merti tagħha, il-Mulej ibierek u jqaddes dan l-ortal iddedikat lilu. Din it-talba konsagratorja

kienet akkumpanjata minn incensazzjoni oħra, din id-darba magħmulu direttament fuq il-wiċċ tal-ortal billi l-isqof bierek u qabbar bil-ftejjel tax-xema' l-inċens fin-nofs u fl-erba' trufijiet tal-ortal, immarkati bis-sinjal tas-salib.

Wara dan kollu, l-ortal ġie mnaddaf u mlibbes bit-trieħi għaċ-ċelebrazzjoni tal-Quddiesa.

-Hekk intemmet iċ-ċelebrazzjoni solenni tal-konsagrazzjoni tal-knisja parrokkjali taż-Żejtun li din is-sena qed infakkru għeluq u mitejn u ħamsa u sebghin sena tagħha.



Il-kalċi bil-Patena li fiha nsibu l-arma tal-Isqof

MAYPOLE
since 1900

Join us!

Due to our on-going expansion projects, we are currently looking for these roles to join our team:

**Shop Attendants (Gozo) | Technicians | Pastry chefs | Packers
Delivery persons (C1 driving license required)**



To apply for one of these positions, send us a CV to
careers@maypole.com.mt or call on 22 581 581 for more information